



دی۔ ی اور قبائلی علاقوں میں۔ ذیلی روایات ، فنون لطیفہ اور ادب کا فروغ

Posted On: 20 DEC 2017 6:08PM by PIB Delhi

نئی دہلی، 20 دسمبر / تہذیب و ثقافت کے وزیر مملکت (آزادانہ چارج) اور ماحولیات ، جنگلات اور آب و ہوا کی تبدیلی کے وزیر مملکت ڈاکٹر مہیش شرما نے اپنے ایک تحریری جواب میں آج راجیہ سبھا کو بتایا کہ وزارت تہذیب و ثقافت نے ملک کے دیہی اور قبائلی علاقوں میں تہذیبی روایات ، فنون لطیفہ ، ادب ، لوک فنون اور نغموں کے فروغ کے لئے پٹیالہ ، ناگپور ، ادے پور ، الہ آباد ، کولکاتہ ، دیمہ پور اور تھنجاوور میں صدر دفاتر کے ساتھ 7 زونل تہذیبی مراکز (زیڈ سی سی) قائم کئے ہیں ۔ یہ زونل مراکز پابندی کے ساتھ مختلف فنون کے تحفظ کے لئے متعدد تہذیبی سرگرمیاں اور پروگراموں کا انعقاد کرتے ہیں ۔

حکومت ہند نے متفقہ شرائط و ضوابط کے مطابق ان زونل مراکز کی اپنی ریاستوں میں ذیلی تہذیبی مراکز قائم کرنے کی پہل کی ہے ، جن میں مفت اراضی کی فراہمی اور اپنے حصے کے فنڈ کا تعاون بھی شامل ہے ۔ یہ تہذیبی مراکز متعلقہ زیڈ سی سی کے انتظامی کنٹرول اور نگرانی میں ہوں گے ۔ فی الحال زیڈ سی سی کی کسی بھی رکن ریاست میں علاقائی دفتر / تہذیبی مرکز قائم کرنے کی کسی بھی تجویز کو حتمی شکل نہیں دی گئی ہے ۔

6413U. No.

(Release ID: 1513413) Visitor Counter : 7

